

# جدید زبانتوں

محترم جناب منظر عباسی - (مری)

(۲)

## عربی لفظ

لفظ ایک زبان سے بجز تکرار کے دوسری زبان میں جانا ہے تو اس کے ساتھ کیا سلوک کرنا ہے؟ اور اسکی صورت کس طرح مسخ کی جاتی ہے؟ اس کا اندازہ عربی کے لفظ "امیر" سے کیا جا سکتا ہے۔

امیر | امیر عربی لفظ ہے۔ اس کے معنی ہیں صاحب امر یعنی حاکم، انچارج، نگران وغیرہ۔ پھر صاحب امر یعنی حاکم مال و دولت کا مالک بھی ہوتا ہے۔ اس نسبت سے اردو میں امیر مالداروں میں استعمال کیا جانے لگا۔ یعنی اردو والوں نے لفظ کے مفہوم میں تبدیلی باوجود یہ کہ اسکی صورت مسخ نہیں کی۔ البتہ اہل یورپ نے اس کا علیحدہ لگا دیا ہے۔

مسلمان یورپ میں اسپین کے راستے گئے تھے۔ اور اسپین فتح کرنے کیلئے مسلمانوں نے ہر روم کو عبور کیا تھا۔ گویا مسلمانوں کی بحری فوج نے اسپین فتح کیا۔ اور اسی فوج کے مجاہدوں میں پینچے میں کامیاب ہوئے تھے۔ ان مجاہدوں کا سپہ سالار بحری فوج کا کمانڈر "امیر البحر" کہلاتا تھا۔ اس نے "امیر البحر" کی اصطلاح اپنائی اور اس سے "بحر" حذف کر دیا۔ "بحر" کا لفظ عربی کے بعد انہیں صرف میر کا لفظ اپنانا چاہئے تھا۔ لیکن عربی زبان سے واقف نہ ہونے کے باعث انہوں نے "بحر" کے شروع میں واقع "ال" امیر کے ساتھ جوڑ کر "امیرال" بنا لیا اور اس لفظی زبان میں بحری فوج کے نگران کو AMIRAL (امیرال) کہا جانے لگا۔ انیسویں صدی کے یورپ نے یہ لفظ اپنایا، تو انہوں نے شروع شروع میں صرف "ال" فرانس کو نقل پر اکتفا کیا۔ AMIRAL (امیرال) ہی بولتے اور لکھتے رہے۔ چنانچہ پرانی انگریزی میں یہ لفظ ملتا ہے۔ اور اسکی صورت مسخ کر کے اسے ADMIRAL (ایڈمرال) بنا دیا اور آج کا بحری فوج کے

نگران یا صاحب امر کے لئے ADMIRAL (ایڈمیرال) مستعمل ہے۔

عزیز فرمایا آپ نے کہ فرانس والوں نے لفظ کی صورت اس طرح بدلی کہ "بحر" کے شروع میں کلمہ تعریف یعنی "ال" واضح تھا اسے اپنی ناسمجھی کے باعث "امیر" کے آخر میں جوڑ دیا۔ اور "امیر" کو "امیرال" بنا ڈالا۔ اور فرانس والوں سے انگلینڈ والوں نے جب یہ کلمہ مستعار لیا۔ تو اس میں "ایڈ" کا اضافہ کر کے ایڈمیرال (ADMIRAL) بنا دیا۔

معنوی اعتبار سے بھی تعریف کی گئی ہے۔ اور وہ یہ کہ "امیرال" یا "ایڈمیرال" ہر قسم کے نگران، سردار، یا صاحب امر کے لئے نہیں بلکہ صرف بحری فوج کے نگران اعلیٰ کے لئے مخصوص کر دیا ہے۔ حالانکہ عرب لفظ بحر حذف کر دیا تھا۔ تو اس لفظ کی عمومییت باقی رہنی چاہئے تھی۔ اور نہ صرف فوج بلکہ ہر شعبہ کے نگران کو "امیر" یا "ایڈمیرال" کہنا چاہئے تھا۔

جبل الطارق | اسپین، امیر البحر، اور مسلمانوں کی بحری فوج کے ذکر سے ایک اور لفظ یاد

آیا۔ جسکی اہل یورپ نے صورت سن کر کے ایک مثال اور نمونہ فراہم کیا ہے۔ یہ ہے "جبل الطارق" پرانے اندلس اور موجودہ اسپین کے جنوبی ساحل پر ایک شہر آباد ہے، جس کا نام GIBRALTAR (جبرالٹر) ہے۔ یہ عربی لفظ جبل اور "طارق" کا مرکب ہے۔ یعنی طارق کا پہاڑ۔ یہ وہ پہاڑی مقام ہے جہاں طارق بن زیاد کی سرکردگی میں مسلمانوں کی بحری فوج نے سرزمین اندلس میں پہلی چھاؤنی بسائی تھی۔

اہل یورپ نے "جبل الطارق" کی صورت سن کر اسے GIBRALTAR (جبرالٹر) بنا لیا ہے۔ یہ لوگ تسلیم کرتے ہیں کہ انہوں نے یہ لفظ عربی کے جبل الطارق سے لیا ہے، لیکن کسی قاعدے قانون کی نشاندہی نہیں کر سکتے، جس کے مطابق "جبل" کو "جبرال" اور "طارق" کو "ٹر" بنا لیا ہے۔ غالباً "امیر البحر" کی طرح "جبل الطارق" میں "ال" سے "ال" جبل کے ساتھ لگا لیا گیا ہے۔ اور جبل کے "ل" کو "ر" سے بدل ڈالا ہے۔ اس طرح جبل "جبرال" بن گیا۔ باقی رہا "طارق" سو اس کا "ق" حذف کر کے "طار" باقی رکھا۔ جو تلفظ میں TAR یعنی تار اور پھر "ٹر" بن گیا۔

"ل" اور "ر" (یا اور R) کا آپس میں ایک دوسرے سے بدل جانے کی بہت سی مثالیں موجود ہیں۔ خود عربی میں "سیر" اور "سیل" دو لفظ ہیں جن میں "ر" اور "ل" کا فرق ہے۔ اور معنی کم و بیش ایک ہیں۔ ہمارے ہاں اردو میں "سیر" کا اسم فاعل "سیلانی" مستعمل ہے۔ اگر "ر" اور "ل" آپس میں نہ بدلتے تو یا "سیر" کا اسم فاعل "سیرانی" ہوتا یا سیلانی کا مادہ "سیل" ہوتا۔

حشیش | حشیش عربی میں جنگ کو کہتے ہیں۔ جنگ نشہ آور ہے۔ کہا جاتا ہے کہ

قاتلوں کی ایک جماعت تھی جس کے افراد شیش یعنی بھنگ پی کر قتل و غارت کیا کرتے تھے۔ ان لوگوں کو "شیش" یعنی "بھنگ ولے" کہا جاتا تھا۔

صلیبی جنگوں میں اہل یورپ نے مسلمان مجاہدوں کو بے جگر ہی اور بہادری سے لڑتے دیکھا تو کہنے لگے کہ یہ لوگ بھنگ پی کر لڑ رہے ہیں۔ اس طرح رفتہ رفتہ ہر اس شخص کے بارے میں شیش کا لفظ استعمال کیا جانے لگا۔ جو قتل و غارت کا مظاہرہ کرنا۔ پھر یہ لفظ قتل کے معنوں میں اہل یورپ نے اپنایا۔ اور شیشین "جو شیش سے جمع تھا، واحد فرض کر لیا۔ اور اسکی صورت ASSASSIN (اساسین) بن گئی۔ اب اہل یورپ نے اپنی زبان میں مزاج کے مطابق اس میں رد و بدل کر کے اس سے حسب ذیل کلمات بنا لئے

ASSASSIN (اساسین) قاتل

ASSASSINATION (اساسی نیشن) قتل

ASSASSINATE (اساسی نیٹ) قتل کرنا

ASSASSINATED (اساسی نیٹڈ) مقتول

ASSASSINATOR (اساسی نیٹر) قاتل

شیش سے ایک اور لفظ یاد آیا جسے اہل یورپ نے لگا ڈالا ہے۔ اور وہ ہے "شرقیین" جو "شرقی" کی جمع ہے۔

**شرقیین** | شرقیین عربی لفظ ہے۔ جو مشرق کی طرف منسوب ہے۔ اور جمع ہے۔ جن ممالک میں اسلام کی پہلے پہل اشاعت ہوئی اور جن ملکوں سے مسلمان مجاہدوں نے شروع شروع میں علم جہاد لیا تھا۔ وہ سب ملک براعظم یورپ کے مشرق میں واقع ہیں۔ اس نسبت سے یورپ والوں نے سمازوں کو مشرقی لوگ کہنا شروع کر دیا۔

"مشرقی لوگ" ایک اصطلاح بن گئی تھی جس کیلئے عربی میں لفظ مشرقیین تھا۔ یونانیوں نے سب سے پہلے شرقیین کی اصطلاح استعمال کی اور سمازوں کو SARACENOS (ساراکنی نوس) کہنے لگے غالباً یونانیوں نے یہ لفظ "شرقیین" سے لیا تھا۔ جو "شرقیین" ہی کی ایک صورت ہے۔ یونانی زبان سے یہ لفظ لاطینی زبان میں گیا تو اسکی املا SARACENUS (ساراکنی نوس) ہو گئی۔ گویا یونانی لفظ میں K (ک) تھا۔ اور لاطینی میں C (ک) ہو گیا۔ یہ صرف املا کی تبدیلی تھی۔

لفظ میں فرق نہ تھا۔ اس لئے کہ لاطینی میں C (ک) کی آواز دیتا ہے۔ لاطینی سے یہ لفظ

انگریزی میں یا تو اظہار میں سے باقی رہا، لیکن اسکی آواز بجا آئے "کے" کے "س" کی ہو گئی اور اس طرح یہ لفظ SARACEN (سراسین) بن گیا۔ باقی ریویٹانی لفظ "نا آخری جزو" "os" اور لاطینی "os" سویڈش شروع میں ہی زائد تھے۔ سو انگریزوں نے انہیں حذف کر دیا۔

SARACEN (سیراسین) اس حقیقت کی طرف بھی اشارہ کرتا ہے کہ ایک لفظ جب

ایک زبان سے دوسری زبان میں جاتا ہے تو اپنے جملہ خواص اور معانی و مطالب کے ساتھ اپنا جاتا۔ بلکہ کوئی ایک آدھ وصف ساتھ لے جاتا ہے۔ عدد فرمائیں "شرقیین" کے معنی ہیں "مشرق

لوگ" لیکن یورپ میں SARACENOS یا SARACEN کے معنی صرف مسلمان کے ہیں۔ چنانچہ اہم

کتاب "A SHORT HISTORY OF SARACEN" صرف مسلمانوں کی تاریخ ہے۔ اور اسکے اردو ترجمہ کا نام تاریخ اسلام تجویز کیا گیا ہے۔

حاصل کلام | امیر جبل الطارق حشیش اور شرفین عربی کلمات ہیں۔ اہل یورپ خود تسلیم

کرتے ہیں کہ انہوں نے امیر البحر سے ADMIRAL جبل الطارق سے GIBRALTAR حشیش سے

ASSASSIN اور شرقین سے SARACEN کے کلمات بنا لئے ہیں۔

ان کلمات کا عربی الاصل ہونا کوئی اختلافی مسئلہ نہ تھا۔ ہم نے صرف اس لئے انہیں

کیا ہے۔ کہ قارئین کرام اس امر کا اندازہ فرما سکیں کہ :-

۱۔ جب ایک لفظ ایک زبان سے دوسری زبان میں جاتا ہے تو اسکی صورت سنج ہو جاتا

۲۔ اس لفظ کے معنی میں تریف ہو جاتی ہے۔

۳۔ جب لفظ کسی زبان میں بچرتا ہے۔ کر کے جاتا ہے۔ تو اس زبان کے مزاج کے مطابق اس

میں تبدیلیاں پیدا ہو جاتی ہیں۔

۴۔ اظہار میں ایک حرف ایسا آ جاتا ہے جس کا تلفظ مختلف زبانوں میں مختلف ہوتا ہے۔

اس طرح بسا اوقات لفظ کی صورت ایک ہی رہتی ہے۔ لیکن اس کا تلفظ بدل جاتا ہے۔

سمندر | ہم نے امیر البحر کے بیان میں عرض کیا ہے کہ یہ لفظ "امر" تھا۔ اس سے "امیر"

اور "امیر البحر" بن گیا۔ یہاں تک تو یہ عربی ہی رہا۔ پھر فرانسیسی میں جاکر AMIRAL اور انگریزی میں پہنچ

کر ADMIRAL بن گیا ہے۔ فرانسیسی یا انگریزی لفظ میں MIR کا مادہ موجود ہے۔ بعض نے

اس سے دھوکا کھایا اور سمجھ لیا اُبوز کو جو SUBMARINE (سبیرین) کہتے ہیں۔ اس میں MARINE

اسی ADMIRAL یا ANIRAL کے MIR سے ماخوذ ہے۔ جس کے معنی سمندر کے ہیں۔ ہمارا خیال ہے کہ یہ بہت دور کا قیاس ہے۔ اصل حقیقت کچھ اور ہے۔

سمندر کیلئے یورپ کی جدید زبانوں میں مذکورہ ذیل کلمات پائے جاتے ہیں۔ فرانسیسی میں MER سپانوی اور پرتگالی میں MAR اٹالوی میں MARE روسی میں MORE اور یورپ کی جدید زبانوں کی تمانینہ زبان "اسپرانتو" میں MARO۔ ذرا غور فرمائیں۔ مار، مور اور مارو میں کم و بیش ماہ کی آواز مشترک ہے۔ یہ عربی میں پانی کے معنی دیتا ہے۔ باقی رہا ۹ (ر) کا سوال سوچنا ہے۔ یہ زائد ہو۔ جب طرح SARACEN کے آخر میں یونانیوں نے OS اور لاطینی لوہنے والوں نے OS کا اضافہ کیا ہے۔ علاوہ ازیں اگر ہم MARE کو دو عربی کلمات سے مرکب تسلیم کر لیں یعنی "ما" اور "رہی" یا "ریان" سے تو بھی اہل علم ہماری تردید نہیں کریں گے۔ اس صورت میں سمندر کے لئے اٹالوی زبان کا لفظ MARE (مارے) عربی کلمہ "ماہ رہی" سے اور انگریزی کلمہ MARINE عربی کے "ماہ ریان" سے ماخوذ ہوگا۔ باقی زبانوں کیلئے زیادہ سے زیادہ یہ کہا جاسکتا ہے کہ جس طرح اہل یورپ نے GIBRALTAR میں طارق کا "ق" حذف کر دیا ہے۔ اسی طرح انہوں نے "ماہ رہی" سے "سی" یا "ماہ ریان" سے "یان" حذف کر دیا ہے۔

"رہی" اور "ریان" کے معنی پانی۔ سیرابی اور تردد تازگی کے ہیں۔ گویا MARINE کے معنی ہوتے "ماہ ریان" بہت زیادہ پانی یعنی سمندر۔

آبدوز سطح سمندر سے نیچے پانی میں چلنے والی ایک کشتی کا نام ہے جو سمندری رطانی میں کام آتی ہے۔ اہل یورپ اسے SUBMARINE (سب میرین) کہتے ہیں۔ SUB کے معنی ہیں تحت نیچے، زیر۔ اور MARINE (میرین) کے معنی ہیں پانی، سمندر، دریا۔

یورپ کی زبانوں کی ایک دوسری شاخ میں سمندر کیلئے یہ الفاظ ہیں۔ انگریزی میں SEA (سی) جرمن میں SEE (سی) اور ڈینش والین کی ڈیچ زبان میں ZEE (زی) عربی میں ایک مادہ "ساح" ہے جس کے معنی ہیں پانی کا کثرت اور فراوانی سے بہتا ہے۔ اور یہ بات قرین قیاس ہے کہ انگریزی جرمن اور ڈیچ میں سمندر کے لئے جو الفاظ ہیں وہ عربی کے اسی مادے "ساح" یا "سیح" سے ماخوذ ہیں۔ "سح" اہل یورپ کیلئے اجنبی حرف ہے، ویسے بھی آخر میں واقع ہونے کے باعث اسکی آواز نمایاں نہیں۔ اس لئے ان لوگوں نے "سیح" کو "سی" بنا کر اپنا لیا ہے۔ (جاری ہے)